



முதல்வர் மு.க.ஸ்டாலின் வேண்டுகோள்... முதல் பக்கத் தொடர்ச்சி

கணக்கில் பணம் கட்டிப் படித்தால் வெற்றி பெறக்கூடிய தேர்வு முறையாக இருக்கிறது. அப்படி பணம் கட்டி படிக்க முடியாதவர்கள் தோற்றுப் போகிறார்கள். பணம் கட்டி இரண்டு மூன்று ஆண்டுகள் படிக்க பணம் வைத்திருப்பவர்களால் வெற்றி பெற முடிகிறது. குறைவான மதிப்பெண் எடுத்து 'நீட்' தேர்வில் வெற்றி என்ற தகுதியைப் பெற்று விட்டவர்களும், பணம் வைத்திருந்தால் மருத்துவக் கல்லூரியில் சேர முடியும் என்ற நிலைமை உள் எது. இதை வைத்துப் பார்க்கும் போது பணம் படைத்தவர்களுக்கே மருத்துவக் கல்வி என்ற நிலைமையை உருவாக்கி விட்டார்கள்.

பயிற்சி நிறுவனங்களின் கைப்பாவை!

அதை மீறி இதனுள் நுழையும் ஏழை எளிய அரசு பள்ளி மாணவர்கள் தமிழ்நாடு அரசால் வழங்கப்படும் 7.5 விழுக்காடு இடஒதுக்கீட்டால் சேர்பவர்களாகவே இருக்கிறார்கள். ஆனால் இது எதுவும் ஆளுநர் ஆர்.என்.ரவிக் குத் தெரியவில்லை. புரிந்து கொள்ள மறுக்கிறார். அல்லது பயிற்சி நிறுவனங்களின் கைப்பாவையாக அவர் செயல்படுகிறாரோ என்ற சந்தேகம் வருகிறது. ஆன்லைன் சூதாட்ட மசோ

தாவுக்குக் கையெழுத்து போடாமல் இருந்த நேரத்தில் அந்த நிறுவனத்தைச் சேர்ந்தவர்களையே சந்தித்தார். இப்போது ஆளுநர் மாளிகையில் உட்கார்ந்து கொண்டு நாள்தோறும் மாணவர்களை வரவழைத்து கோச்சிங் சென்டரைப் போல பாடம் நடத்திக் கொண்டு இருக்கிறார். அவரிடம் நேருக்கு நேராகவே சேலம் மாணவி ஒருவரின் தந்தை கேள்வி கேட்டார். அதற்கு ஆளுநரால் பதிலளிக்க முடியவில்லை. "நீட் விலக்கு மசோதாவுக்கு நான் கையெழுத்துப் போட மாட்டேன்" என்று ஆளுநர் சொல்லி இருப்பதைப் பார்த்தால் அவரது அறியாமைதான் தெரிகிறது. அவரது கையெழுத்துக்காக இந்த மசோதா காத்திருக்கவில்லை. அது குடியரசுத் தலைவரிடம்தான் நிற்கிறது. இந்தச் சட்டத்தைப் பொறுத்த வரையில் அவருக்கு எந்த அதிகாரமும் இல்லை. ஏதோ அதிகாரம் இருப்பதைப் போல அவர் காற்றில் கம்பு சுற்றிக் கொண்டு இருக்கிறார்.

ஜெகதீஸ்வரன் போன்ற எத்தனை உயிர்கள் பலியானாலும் ஆளுநர் ஆர்.என்.ரவி போன்றவர்களின் இதயம் கரையப் போவதில்லை. இப்படிப்பட்ட கல்மனசுக்காரர்களின் காலத்தில்

மனித உயிர்களுக்கு மதிப்பு இல்லை. இன்னும் சில மாதங்களில் நாங்கள் ஏற்படுத்த நினைக்கும் அரசியல் மாற்றம் நடக்கும் போது நீட் தடுப்புச் சுவர் பொலபொலவென உதிர்ந்து விடும். "கையெழுத்து போடமாட்டேன்" என்பவர்கள் எல்லாம் காணாமல் போய்விடுவார்கள்.

மாணவன் ஜெகதீஸ்வரன். அவரது தந்தை செல்வசேகர் ஆகிய இருவரது மறைவுக்கும் எனது ஆழமான அஞ்சலியைத் தெரிவித்துக் கொள்கிறேன். இவர்களது மரணமே, 'நீட்' பலிபீடத்தின் இறுதி மரணமாக இருக்கட்டும்.

அறிவுமிகு மாணவக் கண்மணி கனே. உங்களுக்கு ஒளிமயமான எதிர்காலம் காத்திருக்கிறது. தன்னம் பிக்கை கொள்ளுங்கள். வாழ்ந்து காட்டுங்கள். பிறரையும் வாழ வைப்பார்கள். உயிரை மாபத்துக் கொள்ளும் சிந்தனை வேண்டாம் என்று மீண்டும் மீண்டும் உங்களை மன்றாடிக் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள், தமது அறிக்கையில் கூறியுள்ளார்.



'நீட்' தேர்வு கொடுமை காரணமாக மருத்துவப் படிப்பில் சேர இயலாத வேதனையில் குரோம்பேட்டையைச் சேர்ந்த மாணவர் ஜெகதீஸ்வரன் தூக்கிட்டு தற்கொலை செய்து கொண்ட துயரம் மறைவதற்குள் - மகன் இறந்த துக்கம் தாளாது மாணவனின் தந்தை செல்வசேகரும் தூக்கிட்டு உயிரை மாபத்துக் கொண்டார். இந்தத் துயர்ச் செய்தியறிந்து - கழகத்தின் சார்பில், கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சுமுனை உதயநிதி ஸ்டாலின் அவர்கள், மறைந்த செல்வசேகரின் அவர்களின் உடலுக்கு மலர் மாலை வைத்து கண்ணீர் அஞ்சலி செலுத்தி, குடும்பத்தினருக்கு ஆறுதல் கூறினார். காஞ்சிபுரம் வடக்கு மாவட்டச் செயலாளர் - அமைச்சர் தா.மோ. அன்பரசன், இ.கருணாநிதி எம்.எல்.ஏ., டாக்டர் எழிலன் எம்.எல்.ஏ., துணையோர் ஜி.காமராஜ் உள்ளிட்டோர் அப்போது உடனிருந்தனர்.

ஆளுநர் தன் கடமையிலிருந்து தவறியதுதான் இந்தத் தற்கொலைகளுக்குக் காரணம்!

தமிழ்நாட்டு மாணவர்களின் கனவைச் சிதைத்து உயிரைப் பறிக்கும் 'நீட்'டை ஒழிக்கிற காலம் தொலைவில் இல்லை!

வலைதளப் பதிவில் அமைச்சர் உதயநிதி ஸ்டாலின் கூளுரை!

சென்னை, ஆக. 15-
'நீட்' கொடுமையால் தமது மகன் ஜெகதீஸ்வரன் தற்கொலை செய்த துயரம் தாளாது, தூக்கிட்டுத் தற்கொலை செய்து கொண்ட, அம்மாணவனின் தந்தை செல்வசேகரன் உடலுக்கு மலர் மாலை வைத்து அஞ்சலி செலுத்தியபின், வலைதளங்களில் பதிவிட்ட கழக இளைஞர் அணிச் செயலாளர் - அமைச்சர் உதயநிதிஸ்டாலின் அவர்கள், "தமிழ்நாட்டு ஆளுநர், தன் கடமையிலிருந்து தவறியதுதான் இந்தத் தற்கொலைகளுக்குக் காரணம்!" என்று குற்றம் சாட்டியுள்ளார்.

மேலும் அப்பதிவில் அவர், "தமிழ்நாட்டு மாணவர்களின் கனவைச் சிதைத்து உயிரைப் பறிக்கும் "நீட்"டை ஒழிக்கிற காலம் தொலைவில் இல்லை!" என்று குறிப்பிட்டுள்ளார். அமைச்சர் உதயநிதி ஸ்டாலின் அவர்களின், அந்த வலைதளப்பதிவு வருமாறு:

குரோம்பேட்டையைச் சேர்ந்த தம்பி ஜெகதீஸ்வரன், நீட் தேர்வில் 2 முறை தோல்வியடைந்த விரக்தியில் தற்கொலை செய்து கொண்ட சோகம் மறைவதற்குள், அவருடைய தந்தை திரு.செல்வ



மாணவன் ஜெகதீஸ்வரன்



தந்தை செல்வசேகர்

சேகர் அவர்களும் தன்னைத் தானே மாபத்துக் கொண்டுள்ளார்.

பிள்ளைகளைப் பலிவாங்கிய 'நீட்' இப்போது பெற்றோரையும் மரணக்குழியில் தள்ளுவதுமிருந்த வேதனையைத் தருகிறது.

குரோம்பேட்டை அரசு மருத்துமவமனையில் செல்வசேகர் அவர்களுடைய திருவடலுக்கு மாலை அணிவித்து மரியாதை செய்தோம். நமக்கே ஆறுதல் தேவை என்ற நிலையில், அவருடைய உறவினர்களைத் தேற்றினோம்.

'நீட்' ரத்துக்காக இருமுறை தமிழ்நாடு சட்டமன்றத்தில் மசோதாக்கள் நிறைவேற்றப்பட்டும், அதனைக்

கிடப்பில் போடுவதும், திருப்பி அனுப்புவதும் என்று, ஆளுநர் தன் கடமையிலிருந்து தவறியதுதான் இந்தத் தற்கொலைகளுக்குக் காரணம்.

தமிழ்நாட்டு மாணவர்களின் கனவைச் சிதைத்து உயிரைப்பறிக்கும் நீட்டை ஒழிக்கிற காலம் தொலைவில் இல்லை. இதற்கான தீர்வு 2024 மக்களவைத் தேர்தலுக்குப் பின் நிச்சயம் ஏற்படும்.

எனவே, மாணவச்செல்வங்கள் தன்னம்பிக்கையுடனும் மனஉறுதியுடனும் இருக்க வேண்டுமென உங்களின் அண்ணனாக கேட்டுக் கொள்கிறேன்.

இவ்வாறு அப்பதிவில் அமைச்சர் உதயநிதி ஸ்டாலின் அவர்கள் உருக்கமுடன் வேண்டியுள்ளார்.

நாங்குநேரி சம்பவம்

தமிழ்நாடு அரசு முறையாக நடவடிக்கை எடுத்துள்ளது!

ஆதிதிராவிட பழங்குடியின நலத்துறை ஆணைய உறுப்பினர் பேட்டி!

நெல்லை, ஆக. 15-
 நாங்குநேரி சம்பவத்தில் தமிழ்நாடு அரசு முறையான நடவடிக்கை எடுத்துள்ளதாக ஆதிதிராவிட பழங்குடியின நலத்துறை ஆணைய உறுப்பினர் ரகுபதி தெரிவித்தார்.

இதுகுறித்து நெல்லை யில் நேற்று முன்தினம் அவர் அளித்த பேட்டி வருமாறு:-

நாங்குநேரியில் பள்ளி மாணவன் சின்னத்துரை, அவரது தங்கை வெட்டப் பட்ட சம்பவத்தில் அவரது, வீடு, பள்ளி, ஆசிரியர்கள், சக மாணவ, மாணவிகள், அப்பகுதி பொதுமக்கள், உறவினர்களிடம் விசாரணை நடத்தப்பட்டது. சின்னத்துரை, அவரது தங்கை மற்றும் தாயிடம் விசாரித்துள்ளோம். நெல்லை மாவட்ட நிர்வாகம், காவல்துறை அதிகாரிகளிடம் விசாரித்ததில், மாவட்ட நிர்வாகமும், காவல்துறையும் முறையாக நடவடிக்கை எடுத்துள்ளது.

குற்றம் செய்தவர்கள் உடனடியாகக் கைது செய்

இதற்கான அறிக்கையை ஆணையத்தில் விவாதித்து அரசுக்கு சமர்ப்பிப்போம். சின்னத்துரை, தங்கை உடல் நலம் தேறியுள்ளனர். தமிழ்நாடு அரசு முறையாக நடவடிக்கை எடுத்துள்ளது.

இதேபோல் பிற பள்ளிகளில் சாதிய பிரச்சினைகள் உள்ளதா என்பது குறித்து ஆணையம் விசாரித்து நடவடிக்கை எடுக்கும்.

இவ்வாறு அவர் கூறினார்.



விருதுநகர் வட்டம், செங்குன்றபுரம் அரசு ஆரம்பக்காதிர நிலையவளாகத்தில், மருத்துவம் மற்றும் மக்கள் நல்வாழ்வுத்துறை மூலம் ரூ.25 இலட்சம் மதிப்பில் புதியதாக கட்டப்பட்ட பிரசவ பின் கவனிப்பு பிரிவு கட்டடத் தினை மாவட்ட ஆட்சித்தலைவர் முனைவர் வீ.ப.ஜெயசீலன், தலைமையில், தென்காசி நாடாளுமன்ற உறுப்பினர் தனுஷ் எம்.குமார், விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன், இராஜபாளையம் சட்டமன்ற உறுப்பினர் தங்கபாண்டியன், சாத்தூர் சட்டமன்ற உறுப்பினர் ஏ.ஆர்.ஆர்.ரகுமான் மற்றும் சிவகாசி மாநகராட்சி மேயர் திருமதி சங்கீதா இன்பம் ஆகியோர் முன்னிலையில் வருவாய் மற்றும் பேரிடம் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர் நேற்று (14.08.2023) பொதுமக்கள் பயன்பாட்டிற்கு திறந்து வைத்தனர்.

குடியரசுத் தலைவருக்கு முதல்வர் கடிதம்... முதல் பக்கத் தொடர்ச்சி

மேற்கொண்டு, தீர்வுகள் குறித்த தனது பரிந்துரைகளைச் சமர்ப்பித்ததாகவும், இந்தக் குழுவின் அறிக்கை மற்றும் பல்வேறு விவாதங்களின் அடிப்படையில், தமிழ்நாடு இளநிலை மருத்துவப் படிப்புகளுக்கான சேர்க்கை சட்டமுன்வடிவு, 2021' (சட்டமன்றப் பேரவை சட்டமுன்வடிவு எண் 43/2021), தமிழ்நாடு சட்டமன்றத்தில் 13.9.2021 அன்று நிறைவேற்றப்பட்டு, 18.9.2021 அன்று தமிழ்நாடு ஆளுநருக்கு அனுப்பப்பட்டதாகவும் தெரிவித்துள்ள தமிழ்நாடு முதலமைச்சர் அவர்கள், ஆளுநரால் ஐந்தாம் மாத காலத்திற்குப் பிறகு இச்சட்டமுன்வடிவு திருப்பி அனுப்பப்பட்டதாகவும், 8.2.2022 அன்று தமிழ்நாடு சட்டமன்றத்தில் மீண்டும் இச்சட்டமுன்வடிவு அறிமுகப்படுத்தப்பட்டு, மறுபரிசீலனைக்குப் பிறகு மீண்டும் நிறைவேற்றப்பட்டு, குடியரசுத் தலைவரின் ஒப்புதல் பெறுவதற்கு ஏதுவாக ஆளுநருக்கு மீண்டும் அனுப்பப்பட்டதாகவும், தமிழ்நாடு ஆளுநர் அவர்கள், இந்த மசோதாவை ஒன்றிய உள்துறை அமைச்சு கத்திற்கு அனுப்பி, தற்போது நிலையில் உள்ளதாகவும் குறிப்பிட்டுள்ளார்.

தமிழ்நாடு சட்டமன்றப் பேரவை நிறைவேற்றி அனுப்பிய சட்டமுன்வடிவு தொடர்பாக, ஒன்றிய சுகாதாரம் மற்றும் குடும்ப நல அமைச்சு கம் 21.6.2022 அன்று கோரியிருந்த விளக்கங்கள், ஒன்றிய உயர்கல்வி அமைச்சு கம் 26.08.2022, 15.05.2023

ஆகிய தேதிகளில் கோரியிருந்த விளக்கங்கள், ஒன்றிய ஆய்வு அமைச்சு கம் 13.01.2023 அன்று கோரியிருந்த விளக்கங்கள், ஒன்றிய உள்துறை அமைச்சு கத்தின் மூலம் பெறப்பட்டதாகத் தெரிவித்துள்ள முதலமைச்சர் அவர்கள், ஒன்றிய அமைச்சு கங்கள் கோரியிருந்த அனைத்து விவரங்களையும் தமிழ்நாடு அரசு விரைவாக வழங்கியதாகவும் தனது கடிதத்தில் குறிப்பிட்டுள்ளார்.

'நீட்' தேர்வினால் தமிழ்நாட்டில் தற்கொலைகள் தொடரும் துயரம்!

ஆனால், தமிழ்நாடு சட்டமன்றம் நிறைவேற்றி அனுப்பிய சட்டமுன்வடிவிற்கு இதுவரை ஒப்புதல் அளிக்கப்படாததால், நீட் அடிப்படையிலான மாணவர் சேர்க்கை முறையைப் பின்பற்ற வேண்டிய கட்டாயத்தில் உள்ளதாகவும், இது மாணவர்கள் மற்றும் பெற்றோர்களின் மனத்தில் மிகுந்த கவலையையும், மன அழுத்தத்தையும் ஏற்படுத்தியுள்ளதாகவும், நீட் தேர்வின் மூலம், மசோதா சேர்க்கை கிடைக்காத விரக்தியில் மாணவர்களும், சில நிகழ்வுகளில் அவர்களது பெற்றோர்களும் தற்கொலை செய்து கொள்ளும் பல்வேறு சோகமான சம்பவங்கள் நடந்துள்ளதாகவும் முதலமைச்சர் அவர்கள் கவலைபடத் தெரிவித்துள்ளார்.

அண்மையில் கூட, நீட் தேர்வில் தோல்வியடைந்த மன உளைச்சலில், சென்னை குரோம்பேட்டை யைச் சேர்ந்த மாணவர் ஒருவரும், அவரது தந்தையும் தற்கொலை

செய்து கொண்டனர் என்றும், தமிழ்நாட்டில் நீட் தேர்வால் தற்கொலை செய்து கொண்ட மாணவர்களின் எண்ணிக்கை 16 ஆக உயர்ந்துள்ளது என்றும் குறிப்பிட்டுள்ள முதலமைச்சர் அவர்கள், நீட் தேர்வில் இருந்து விலக்கு கொண்டும் மசோதாவுக்கு ஒப்புதல் அளித்து, பிள்ளை 2 மதிப்பெண்கள் மூலம் மருத்துவ மாணவர் சேர்க்கை நடந்திருந்தால், இது போன்ற சோக நிகழ்வுகளை நிச்சயம் தவிர்த்திருக்க முடியும் என்றும் தெரிவித்துள்ளார்.

தமிழ்நாடு சட்டப்பேரவை தீர்மானம் தமிழர்களின் ஓடுமொத்த பிரதிபலிப்பு!

தமிழ்நாடு சட்டமன்றம் நிறைவேற்றி அனுப்பிய நீட் விலக்கு மசோதா, தமிழ்நாட்டு மக்களின் ஓட்டுமொத்த கருத்தின் பிரதிபலிப்பு என்றும், அதனைச் செயல்படுத்துவதில் ஏற்படும் ஒவ்வொரு நாள் தாமதமும், தகுதியான மாணவர்களுக்கு மருத்துவ சேர்க்கை கிடைப்பதில் பாதிப்புகளை ஏற்படுத்துவதோடு மட்டுமல்ல, சமூகாயத்தில் விலைமதிப்பற்ற மனித உயிரிழப்புகள் ஏற்படுவதற்குக் காரணமாக அமைகிறது என்று தெரிவித்துள்ள தமிழ்நாடு முதலமைச்சர் அவர்கள், இந்த விவகாரத்தில் இந்தியக் குடியரசுத் தலைவர் அவர்கள் உடனடியாகத் தலையிட்டு, தமிழ்நாடு சட்டமன்றத்தில் நிறைவேற்றப்பட்டு அனுப்பப்பட்ட நீட் தொடர்பான மசோதாவுக்கு விரைவில் ஒப்புதல் அளிக்க வேண்டுமென்று கேட்டுக் கொண்டுள்ளார்.

சா.மு.நாசர் எம்.எல்.ஏ பணிகளை துவக்கி வைத்தார்.

இதன்பின் இனிப்புகளை வழங்கிய சா.மு.நாசரிடம் பொது மக்கள் தினசரி வழங்கி வரும் குடிநீரின் நேரத்தை அதிகரித்து வழங்க வேண்டும் என்ற கோரிக்கையை விரைவில் நிறைவேற்றி தருவதாகவும் உறுதியளித்தார்..

இந்த நிகழ்ச்சியில் ஆவடி மாநகர ஆணையர் க.தர்ப்பகராஜ், ஆவடி பொறுப்பாளர் சண் பிரகாஷ், பகுதி செயலாளர்கள் பேபி சேகர், ஜி.நாராயண பிரசாத், ஜி.நாராயண பிரசாத், பொன்விஜயன், மற்றும் அரசு அதிகாரிகள் கவுன்சிலர்கள் கட்சித் தொண்டர்கள் உள்ளிட்ட பலர் கலந்து கொண்டனர்.

ஆவடி மாநகராட்சியில் 5 கோடி ரூபாய் மதிப்பீட்டில் அமைக்கப்பட உள்ள

சேதமடைந்த சாலைகளை புதுப்பிக்கும் பணி

ஆவடி சா.மு.நாசர் எம்.எல்.ஏ துவக்கி வைத்தார்!

திருவள்ளூர் ஆக் 15 -
 திருவள்ளூர் மாவட்டம் ஆவடி மாநகராட்சியில் முன்னாள் அமைச்சு குடி மாவட்டச் செயலாளருமான ஆவடி சா.மு.நாசர் அஞ்சு கோடி ரூபாய் மதிப்பீட்டில் சாலை அமைக்க பணிகளை துவக்கி வைத்தார்

திருவள்ளூர் மாவட்டம் ஆவடி தொகுதிக்குட்பட்ட ஆவடி மாநகராட்சி பகுதியில் 6 வது மாநில நிதிக்குழு மானியம் 2023-24 (நிழுவை தொகை) கீழ் 10கிமீ தூரம் உள்ளடக்கிய 32 சேதமடைந்த சாலைகளை சீரமைப்பதற்காக 5 கோடி ரூபாய் ஒதுக்கீடு செய்து ஒப்

பந்தங்கள் அளித்து பணி உத்தரவு வழங்கப்பட்டது.. இந்த நிலையில் 5 கோடி ரூபாய் மதிப்பீட்டில் அமைக்கப்பட உள்ள சேதமடைந்த சாலைகளை சீரமைக்கும் பணிகளின் துவக்க நிகழ்ச்சி நடைபெற்றது.. அதன் ஒரு பகுதியாக ஆவடி மாநகராட்சிக்குட்பட்ட 44வது வார்டு காமராஜர் நகர் 5வது தெருவில் 25.10 லட்சம் மதிப்பீட்டில் தார் சாலை அமைக்கும் பணி, வார்டு 23வது காந்தி நகர் செக் போஸ்ட் விவேகானந்தா தெரு புதிய தார் பணி காவல அமைக்கும் பணி 15.20 லட்சம் மதிப்பீட்டில் தார் சாலை அமைக்கும் பணி, வார்டு 18வது



முதலமைச்சர் 21.08.2023 அன்று செங்கல்பட்டு மாவட்டம் பேருரில் நாளொன்றுக்கு 400 மில்லியன் லிட்டர் உற்பத்தி திறன் கொண்ட கல்நீரை குடிநீராகும் நிலையத்திற்கு அடிக்கல் நாட உள்ளார்கள். இதனை முன்னிட்டு, பேருரில் மேற்கொள்ளப்பட்டுவரும் முன்னேற்பாடு பணிகளை நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் ஆகியோர் நேற்று (14.08.2023) ஆய்வு மேற்கொண்டார்கள் இவ்வாய்வின்போது, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், சென்னைப் பெருநகர் குடிநீர் வழங்கல் மற்றும் கழிவு நீரகற்று வாரிய மேலாண்மை இயக்குநர் இராகிர்லோஷ் குமார், செங்கல்பட்டு மாவட்ட ஆட்சித்தலைவர் ஆர்.ராகுல் நாத், மாவட்ட காவல் துறை கண்காணிப்பாளர் சாய் பிளித் மற்றும் பல்வேறு அலுவலர்கள் உடன் இருந்தனர்,